

इंडियन एज्युकेशन सोसायटी, मुंबई संचालित  
जवाहरलाल नेहरू पोर्ट विद्यालय (मराठी), उरण  
या शाळेचे, रूस्तोमजी केरावाला फाउंडेशन, मुंबई  
या संस्थेस हस्तांतरण करणेबाबत.

महाराष्ट्र शासन  
शालेय शिक्षण व क्रीडा विभाग  
शासन निर्णय क्रमांक: माशाह-३३२२/प्र.क्र.३१८/एसएम-१  
मादाम कामा रोड, हुतात्मा राजगुरु चौक,  
मंत्रालय, मुंबई - ४०० ०३२  
दिनांक : २३ नोव्हेंबर, २०२२

**वाचा :** शालेय शिक्षण व क्रीडा विभाग, शासन निर्णय क्रमांक माशाह २०११/(२१०/११)/माशि-३ दिनांक १७ फेब्रुवारी, २०१२

**संदर्भ :** विभागीय शिक्षण उपसंचालक, मुंबई यांचे जा.क्र.शिउसं/माध्य-२/हस्तांतरण/२०२२/३९५, दि.१२.०५.२०२२ चे पत्र.

**प्रस्तावना :**

इंडियन एज्युकेशन सोसायटी, मुंबई संचालित जवाहरलाल नेहरू पोर्ट विद्यालय या मराठी माध्यमाच्या विना अनुदानित प्राथमिक व माध्यमिक शाळांचे ( इयत्ता १ली ते इयत्ता ४ थी आणि इयत्ता ५ वी ते इयत्ता १० वी ), रूस्तोमजी केरावाला फाउंडेशन, मालाड, मुंबई या संस्थेस व्यवस्थापन हस्तांतर करण्याचा संदर्भाधीन पत्रान्वये प्राप्त झालेला प्रस्ताव शासनाच्या विचाराधीन होता.

**शासन निर्णय :**

सदर शाळांचे व्यवस्थापन रूस्तोमजी केरावाला फाउंडेशन, मालाड, मुंबई या संस्थेकडे हस्तांतर करण्यास खाली नमूद अटी व शर्तीवर मान्यता देण्याचा निर्णय शासनाने घेतला आहे :-

- (१) व्यवस्थापन बदल झालेल्या शाळेची किमान पटसंख्येची अट कोणत्याही कारणास्तव शिथिल केली जाणार नाही.
- (२) व्यवस्थापन बदल झालेल्या शाळेच्या बाबतीत शासन परवानगीच्या/मान्यतेच्या कोणत्याही अटी व शर्तीमध्ये बदल होणार नाहीत याची खबरदारी घेण्यात यावी.
- (३) शासनाकडून शाळा, शिक्षक/ शिक्षकेतर कर्मचारी, वेतन/वेतनेतर अनुदान, विद्यार्थी इ. बाबत वेळोवेळी विहित करण्यात येणारे अधिनियम, नियम, आदेश इ. चे पालन करणे नवीन संस्थेस बंधनकारक राहील.
- (४) सदर व्यवस्थापन बदल, शासन निर्णय, शालेय शिक्षण व क्रीडा विभाग, क्रमांक: माशाह २०११/(२१०/११) माशि-३, दिनांक १७ फेब्रुवारी, २०१२ मध्ये विहित केलेल्या नियमानुसार व कार्यपद्धतीनुसार अंमलात येईल.
- (५) व्यवस्थापकीय दृष्ट्या संदर्भित दोन्ही शाळा एकत्रित चालत असल्याने त्या यापुढे स्वतंत्र न ठेवता त्यांचे एकत्रिकरण करावे तसेच एकच युडायस क्रमांक कार्यान्वित ठेवावा.
- (६) सदर व्यवस्थापन बदलासंदर्भात शासनाकडे अथवा शिक्षण विभागाच्या क्षेत्रीय अधिकाऱ्यांकडे नव्याने तक्रारी प्राप्त झाल्यास किंवा व्यवस्थापन बदला संदर्भातील अटी व शर्तीचा भंग झाल्याचे निदर्शनास आल्यास किंवा व्यवस्थापन बदलापूर्वीच्या संस्थेतील कार्यरत शिक्षक/शिक्षकेतर कर्मचाऱ्यांच्या सेवाशर्तीचा नवीन संस्थेद्वारा भंग झाल्यास, हस्तांतर रद्द करण्याचे अधिकार शासनास राहतील.

२. विभागीय शिक्षण उपसंचालक, मुंबई यांनी सर्व बाबी तपासून व वरील अटी/शर्ती व्यतिरिक्त आवश्यक अटींचा समावेश करून, शाळेचे व्यवस्थापन बदलाबाबत पुढील कार्यवाही १५ दिवसांत करावी व त्याबाबत शासनास अवगत करावे.

३. सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संकेतांक २०२२११२३१८२४०५८९२१ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

( प्रविण मुंडे )

अवर सचिव, महाराष्ट्र शासन

प्रत :

- १) शिक्षण संचालक (माध्यमिक व उच्च माध्यमिक), शिक्षण संचालनालय, महाराष्ट्र राज्य, पुणे.
- २) विभागीय शिक्षण उपसंचालक, मुंबई.
- ३) शिक्षणाधिकारी (प्राथमिक/माध्यमिक), रायगड.
- ४) अध्यक्ष/ सचिव, इंडियन एज्युकेशन सोसायटी, मुंबई.
- ५) अध्यक्ष/ सचिव, रुस्तोमजी केरावाला फाउंडेशन, मालाड, मुंबई.
- ६) निवडनस्ती (एसएम-१).